

“КИТАБХАНА ИШИ ҺАГГЫНДА” АЗƏРБАЈЧАН РЕСПУБЛИКАСЫ ГАНУНУНУН ТƏТБИГ ЕДИЛМƏСИ БАРƏДƏ

АЗƏРБАЈЧАН РЕСПУБЛИКАСЫ ПРЕЗИДЕНТИНИН ФƏРМАНЫ

**“Китабхана иши Һаггында” Азəрбајчан Республикасы
Ганунунун гүввəјə минмəsi илə əлагəдар Һəмин ганунун
тəтбиг едилмəсини тəмин етмək мəгсəдилə гəрарə
алырам:**

1. Азəрбајчан Республикасынын Назирлэр Кабинетинə тапшырылсын ки, ики ај мүддəтиндə:

— Гүввəдə олан ганунверичилик актларынын “Китабхана иши Һаггында” Азəрбајчан Республикасынын Ганунуна ујғунашдырылмасы барəдə тəклифлəрини Азəрбајчан Республикасынын президентинə тəгдим етсин;

— Һəмин Ганунун 18-чи маддəсиндə нəзəрдə тутулмуш дəвлət китабхана фондларында сахланылан чап əсəрлəринин вə диқəр материалларын учоту, мұһафизəси вə истифадəси гəјдаларыны тəсдиг етсин;

— бу фəрманын 2-чи һиссəсиндə Азəрбајчан Республикасы Назирлэр Кабинетинин сəлаһијјэтлəринə аид едилмиш мəсəлэлэрə даир диқəр мұвафиг норматив-Һүгуги актларын ишлəниб һазырланмасыны вə тəсдиг едилмəсини тəмин етсин;

— Назирлэр Кабинетинин вə мұвафиг мəркəзи ичра һақимијјəти органларынын норматив-Һүгуги актларынын “Китабхана иши Һаггында” Азəрбајчан Республикасынын Ганунуна ујғунашдырылмасыны тəмин етсин вə бу барəдə Азəрбајчан Республикасынын президентинə мəлүмат версин;

— “Китабхана иши Һаггында” Азəрбајчан Республикасы Ганунунун позулмасына кəрə мəс’улијјət нөвлəri мүəјјən едən ганунверичилик актынын лəјиһəсини һазырлајыб Азəрбајчан Республикасынын президентинə тəгдим етсин;

—өз сәләһијјәтләри даилиндә “Китабхана иши һаггында” Азәрбајчан Республикасынын Ганунундан ирәли кәлән дикәр мәсәләләри һәлл етсин.

2. Мүәјјән едилсин ки:

—“Китабхана иши һаггында” Азәрбајчан Республикасы Ганунунун 7-чи маддәсинин үчүнчү һиссәсиндә, 8-чи маддәсинин бешинчи һиссәсиндә, 10-чу маддәсинин икинчи һиссәсиндә, 13-чү маддәсинин икинчи һиссәсиндә, 14-чү маддәсинин икинчи һиссәсиндә, 15-чи маддәсинин биринчи һиссәсиндә (икинчи һалда), 17-чи маддәсиндә, 18-чи маддәсиндә, 28-чи маддәсинин икинчи һиссәсиндә нәзәрдә тутулмуш “мүвафиг ичра һакимијјәти органы”нын сәләһијјәтләрини Азәрбајчан Республикасынын Назирләр Кабинети һәјата кечирир;

—һәммин Ганунун 15-чи маддәсинин биринчи (биринчи һалда) вә икинчи һиссәләриндә кәстәрилән “мүвафиг ичра һакимијјәти органларынын китабханалары” дедикдә Азәрбајчан республикасы Президентинин Ичра Апаратынын вә Азәрбајчан Республикасы Назирләр Кабинетинин китабханалары нәзәрдә тутулур;

—һәммин Ганунун 24-чү маддәсиндә нәзәрдә тутулмуш “мүвафиг ичра һакимијјәти органлары”нын сәләһијјәтләрини Азәрбајчан Республикасынын Назирләр Кабинети вә Мәдәнијјәт Назирлији өз сәләһијјәтләри дахилиндә һәјата кечирирләр;

—һәммин Ганунун 14-чү маддәсинин үчүнчү һиссәсиндә нәзәрдә тутулмуш “мүвафиг ичра һакимијјәти органы”нын сәләһијјәтләрини Азәрбајчан Республикасынын Тәһсил Назирлији һәјата кечирир.

Һәјдәр ӘЛИЈЕВ,
Азәрбајчан Республикасынын президенти

Бакы шәһәри, 12 март 1999-чу ил.